

SERSTØK BYGGISAMTYKT FYRI SJÓSAVNIÐ Á ARGJUM

SB_Argir_Sjósavnið_2023_2025

Við heimild í lögtingslóg um býarskipanir og byggisamtyktir frá 21. maí 1954, verða skipaðar hesar reglur fyri tað øki í Tórshavnar kommunu, ið nevnt er í 1. grein.

§1. ØKI SAMTYKTARINNAR

Stk. 1. Økið, ið serstaka byggisamtyktin er galdandi fyri, er avmarkað, sum sýnt er á viðfesta skjali 1, partur av matr. nr. 56as, Kirkjubøur, og allar jarðarlutir, sum eftir góðkenning av hesi byggisamtykt verða frábyttir nevndu ogn.

§2. ENDAMÁL OG HEIMILD

Stk. 1. Endamálið við hesi serstøku byggisamtyktini er at skipa økið til sjósavn, samsvarandi skjali 2.

Stk. 2. Økið liggur í D3 øki, sum sambært almennu byggisamtyktini er ætlað stórum almennum stovnum fyri umsiting, skúlaskap, heilsurøkt og tílíkt.

Stk. 3. Sambært kap. IV, § 23, stk. 6 í almennu byggisamtyktini fyri Tórshavnar kommunu er ásett fyri D3 øki, at útstyking einans verður loyvd sambært serstakari byggisamtykt.

Stk. 4. Fyri viðurskifti, sum ikki eru reguleraði í hesi serstøku byggisamtykt, eru ásetingarnar í almennu byggisamtyktini fyri Tórshavnar kommunu galdandi.

§3. NÝTSLA ØKISINS OG ÁSETINGAR Í ØKJUNUM

Stk. 1. Økið verður lagt til sjósavn og tænaðuvirki, ið hava samband við hetta.

Stk. 2. Byggistigið skal ikki fara upp um 0,25.

Stk. 3. Nýtslustigið skal ikki fara upp um 0,5.

Stk. 4. Hæddin skal ikki fara upp um hæddarkurv 14, sí prinsipp skurð á viðhefta skjali 3.

§4. VEGIR OG PARKERING

Stk. 1. Vegir og parkeringspláss skulu gerast sambært ásetingum í almennu byggisamtyktini fyri Tórshavnar kommunu.

§5. ÚTSJÓND HÚSANNA

Stk. 1. Øll bygging í økinum, sum serstaka byggisamtyktin fevnir um, skal gerast í samráð við byggifulltrúan.

Stk. 2. Kommunan skilar sær rætt til at seta krøv til útsjónd av bygningum í sambandi við út- og umbygging ella nýbygging.

§6. BYGGIMYNDUGLEIKI OG ÁTALURÆTTUR

Stk. 1. Byggimyndugleiki og átalurættur eru sambært hesi byggisamtykt hjá Tórshavnar býráð einsamøllum.


§7. UNDANTAKSLOYVI FRÁ BYGGISAMTYKTINI OG BROYTINGAR Í HENNI

Stk. 1. Smávegis frávik frá reglunum í hesi byggisamtykt kann býráðið geva loyvi til, um so er, at dāmur á økinum, sum byggisamtyktin roynir at skapa ella varðveita, ikki verður broyttur av teirri orsök,

Stk. 2. Broytingar í byggisamtyktini kunnu verða gjørdar eftir samtykt býráðsins og góðkenning landsstýrisins eftir reglum um samtykt og góðkenning av nýggjum byggisamtyktum.



UMHVØRVISMÁLARÁÐIÐ


Mál nr.: 24/28601
Ætlanarskriv:
Góðkent: 31/3-2025
Váttað: 




Tórshavnar Kommuna

Býarskipanardeildin

Heiti	Serstøk byggisamtykt fyri Sjósavnið á Argjum				
Undirheiti	Skjal 1				
Mát	1:1.500				
Dagur	17.09.2024	Journal	18/00853	Teknað	RSB



 Tórshavnar Kommuna Býarskipanardeildin					
Heiti	Serstøk byggisamtykt Sjósavnið á Argjum				
Undirheiti	Skjal 2				
Mát	Ikki mátfast				
Dagur	14.02.2023	Journal	18/00853	Tekna	



 Tórshavnar Kommuna Býarskipanardeildin					
Heiti	Serstøk byggisamtykt fyri Kvíggjartún				
Undirheiti	Skjal 3				
Mát	Ikki mátfast				
Dagur	14.04.2023	Journal	18/00853	Tekna	